

κύριος τοὺς Αἴγυπτίους μέσον τῆς θαλάσσης. ²⁸καὶ ἐπαναστραφέν 28
τὸ ὕδωρ ἐκάλυπεν τὰ ἄρματα καὶ τοὺς ἀναβάτας καὶ πᾶσαν τὴν
δύναμιν Φαραω τοὺς εἰσπεπορευμένους ὀπίσω αὐτῶν εἰς τὴν θά-
λασσαν, καὶ οὐ κατελείφθη ἔξ αὐτῶν οὐδὲ εἷς. ²⁹οἱ δὲ υἱοὶ Ἰσραηλ 29
ἐπορεύθησαν διὰ ξηρᾶς ἐν μέσῳ τῆς θαλάσσης, τὸ δὲ ὕδωρ αὐ-
τοῖς τεῖχος ἐκ δεξιῶν καὶ τεῖχος ἔξ εὐωνύμων. ³⁰καὶ ἐρρύσατο κύ- 30
ριος τὸν Ἰσραηλ ἐν τῇ ἡμέρᾳ ἐκείνῃ ἐκ χειρὸς τῶν Αἴγυπτίων·
καὶ εἶδεν Ἰσραηλ τοὺς Αἴγυπτίους τεθνηκότας παρὰ τὸ χεῖλος τῆς
θαλάσσης. ³¹εἶδεν δὲ Ἰσραηλ τὴν χεῖρα τὴν μεγάλην, ἃ ἐποίησεν 31
κύριος τοῖς Αἴγυπτίοις· ἐφοβήθη δὲ ὁ λαὸς τὸν κύριον καὶ ἐπίστευ-
σαν τῷ θεῷ καὶ Μωυσῆ τῷ θεράποντι αὐτοῦ.

¹Τότε ἦσεν Μωυσῆς καὶ οἱ υἱοὶ Ἰσραηλ τὴν ψδὴν ταύτην τῷ 15
θεῷ καὶ εἶπαν λέγοντες

¹Ἄισωμεν τῷ κυρίῳ, ἐνδόξως γὰρ δεδόξασται·

ἵππον καὶ ἀναβάτην ἔρριψεν εἰς θάλασσαν.

²βοηθὸς καὶ σκεπαστῆς ἐγένετό μοι εἰς σωτηρίαν· 2

οὗτός μου θεός, καὶ δοξάσω αὐτόν,
θεὸς τοῦ πατρός μου, καὶ ὑψώσω αὐτόν.

³κύριος συντρίβων πολέμους, 3
κύριος ὄνομα αὐτῷ.

⁴ἄρματα Φαραω καὶ τὴν δύναμιν αὐτοῦ ἔρριψεν εἰς θάλασσαν, 4
ἐπιλέκτους ἀναβάτας τριστάτας
κατεπόντισεν ἐν ἐρυθρᾷ θαλάσσει.

⁵πόντῳ ἐκάλυπεν αὐτούς, 5
κατέδυσαν εἰς βυθὸν ὡσεὶ λίθος.

⁶ἡ δεξιὰ σου, κύριε, δεδόξασται ἐν ἰσχύϊ· 6
ἡ δεξιὰ σου χεῖρ, κύριε, ἔθραυσεν ἐχθρούς.

⁷καὶ τῷ πλήθει τῆς δόξης σου συνέτριψας τοὺς ὑπεναντίους· 7
ἀπέστειλας τὴν ὀργὴν σου, καὶ κατέφαγεν αὐτοὺς ὡς καλάμην.

⁸καὶ διὰ πνεύματος τοῦ θυμοῦ σου διέστη τὸ ὕδωρ· 8
ἐπάγη ὡσεὶ τεῖχος τὰ ὕδατα,
ἐπάγη τὰ κύματα ἐν μέσῳ τῆς θαλάσσης.

⁹εἶπεν ὁ ἐχθρὸς Διώξας καταλήμφομαι, 9
μεριῶ σκύλα, ἐμπλήσω ψυχὴν μου,
ἀνελῶ τῇ μαχαίρῃ μου, κυριεύσει ἡ χεῖρ μου.

¹⁰ἀπέστειλας τὸ πνεῦμά σου, ἐκάλυπεν αὐτοὺς θάλασσα· 10
ἔδυσαν ὡσεὶ μόλιβος ἐν ὕδατι σφοδρῶ.

²⁸ και ult. > A || ³⁰ των > A || ³¹ ειδεν δε] και ιδεν A | εφοβ. δε] και εφ. A

¹⁵ (cf. Od. 1) 1 θεω] κυριω A | λεγοντες] τω λεγειν A || ² μου θεος] tr. A
|| ⁴ κατεποντισεν] -ποθησαν B† || ¹⁰ εκαλ.] pr. και A